



విభార

తెలుగు దినపత్రిక
VIBHARE TELUGU DAILY

ఆవుల పుల్లారెడ్డి సేవా సమితి
ఓ.నెం. 19/2015
ఆళ్ళగడ్డ, కర్నూలు జిల్లా

ఉచిత కళ్యాణ మండపం | స్వయం ఉపాధి రక్షణ
ఉచిత రక్షణము | ఉచిత న్యాయ సలహాలు
ఉచిత కంప్యూటర్ రక్షణ

సంప్రదించవలసిన చిరునామా
ఆవుల విజయభాస్కర్ రెడ్డి
ఆళ్ళగడ్డ
9440232308, 9494498787

PUBLISHED FROM KURNOOL ఎడిటర్ : ఆవుల విజయ భాస్కర్ రెడ్డి బుధవారం 20-08-2025 సంపుటి : 07 సంచిక : 101 పేజీలు : 8 వెల : రూ 3-00

పేదరిక నిర్మూలనే పి-4 లక్ష్యం



అమరావతి, ఆగస్టు 19: పేదరికాన్ని సమూలంగా, శాశ్వతంగా నిర్మూలించాలనే బలమైన లక్ష్యంతో పీ4 విధానానికి రాష్ట్ర ప్రభుత్వం రూపకల్పన చేసింది. రాష్ట్ర ముఖ్యమంత్రి నారా చంద్రబాబు నాయుడు అన్నారు. పీ4ను ఏపీ ప్రభుత్వం ప్రతిష్ఠాత్మకంగా తీసుకుంది. తొలిదశలో 15 లక్షల బంగారు కుటుంబాల ఎంపికపై ప్రభుత్వం ఫోకస్ పెట్టింది. పీ4 (4) (పబ్లిక్, ప్రైవేట్, పీపుల్, పార్సనల్) కార్యక్రమాన్ని మంగళగిరిలో చంద్రబాబు నాయుడు మంగళవారం ప్రారంభించారు. మార్గదర్శుల ఎంపికపై అధికారులు, ప్రజాప్రతినిధులు ప్రత్యేక దృష్టి సారించారు. పీ4

సంబంధిత మార్గదర్శులతో ఇప్పటికే సీఎం చంద్రబాబు ప్రత్యేక భేటీలు నిర్వహించిన విషయం తెలిసిందే. ఈ సందర్భంగా మాట్లాడుతూ.. గివ్ బ్యాక్ అనేది మన సమాజ నినాదం కావాలని దిశానిర్దేశం చేశారు. సమాజం వల్ల పైకి వచ్చిన వారు తిరిగి సమాజానికి ఎంతో కొంత తిరిగి చేయాలని కోరారు. సంపద ప్రజలకు మెరుగైన జీవనం కలిగేలా ఉపయోగపడాలని సూచించారు. పీ4 చాలామంది జీవితాల్లో గొప్ప మార్పు అవుతుందని ఉద్ఘాటించారు. ఇంటర్ పాస్ అయిన అమ్మాయికి రెండు నెలల్లో ట్రైనింగ్ ఇచ్చి నెలలో ఉద్యోగం ఇచ్చి ఉపాధి కల్పించామని చెప్పుకొచ్చారు. ఆ అమ్మాయి భవిష్యత్తులో మార్గదర్శి కావాలని కోరుకుంటుందని సీఎం చంద్రబాబు తెలిపారు. పీ4పై శక్తి ఉండే ప్రతి వ్యక్తి అందంగా ఉండాలని సీఎం చంద్రబాబు సూచించారు. ఉగాది రోజు పీ4 కార్యక్రమం గురించి మొదటిసారిగా చెప్పాను.. నేడు ప్రారంభించానని గుర్తుచేశారు. 13,40,600 బంగారు కుటుంబాలను ఇప్పుడు మార్గదర్శులు దత్తత తీసుకొంటున్నారని తెలిపారు. పీ4లో 15 లక్షల కుటుంబాలను టార్గెట్ గా పెట్టుకున్నామని... ఇది మానవతా దృక్పథంతో చేసే స్వచ్ఛంద కార్యక్రమమని ఉద్ఘాటించారు. పీ4లో చేరాలని ఎవరిని ఎలాంటి బలవంతం చేయడం లేదని... మీరు ఈ కార్యక్రమంలో పాల్గొంటే మీకు గొప్ప సంతృప్తి కలుగుతుందని చెప్పుకొచ్చారు. 250 కుటుంబాలను తానే దత్తత తీసుకొని వారిని స్వయంగా మానిటర్ చేస్తున్నానని వివరించారు. ఇక్కడ ప్రభుత్వ పాలసీలు పేదరిక అనుకూలంగానే ఉంటాయని.. అదే సమయంలో సంపద సృష్టించాలని అన్నారు. ఏమాత్రం మనస్సున్నా పీ4 ఆచరణ సాధ్యమేనని పేర్కొన్నారు సీఎం చంద్రబాబు. సమాజమే దేవాలయం ప్రజలే దేవుళ్లని ఎన్టీఆర్ అన్నారు. అప్పట్లో వెలుగు అనే కార్యక్రమాన్ని తీసుకొచ్చాం. పేదరిక నిర్మూలనే లక్ష్యంగా వెలుగు కార్యక్రమం నడిచింది. ప్రపంచంలోనే అతిపెద్ద ఆర్థిక వ్యవస్థల్లో భారత్ నాలోస్థానానికి వచ్చింది. రాబోయే రోజుల్లో ప్రధానమంత్రి నరేంద్రమోదీ నాయకత్వంలో మూడో స్థానానికి రానుంది. చరిత్రలో ఎప్పుడూ లేనివిధంగా 64 లక్షల మందికి పెన్షన్లు అందిస్తున్నాం. ప్రతి ఏడాది రైతులకు రూ.20 వేల చొప్పున పెట్టుబడి సహాయం చేస్తున్నాం. కుటుంబంలో ఎంతమంది పిల్లలు ఉంటే అంతమందికి తల్లికి వందనం ఇస్తున్నాం. ఆడబిడ్డలకు ఆర్డీసీ బస్సుల్లో ఉచిత ప్రయాణం కల్పిస్తున్నాం. గ్యాస్ ధరలు పెరిగాయని మళ్లీ కొందరు క-+-టబి-ల పొయ్యి వాడారు.

సమాజానికి తిరిగి ఇవ్వాలన్నదే ఆకాంక్ష
గివ్ బ్యాక్ అన్నది సమాజ నినాదం కావాలి
ఎదిగిన వారు పేదలను పైకి తీసుకురావాలన్న కార్యక్రమం ఇది
మంగళగిరిలో పీ-4 కార్యక్రమాన్ని ప్రారంభించిన సీఎం చంద్రబాబు



అందుకే మహిళల కోసం ఉచితంగా గ్యాస్ సిలిండర్లు అందిస్తున్నాం. ఒకప్పుడు ఆడబిడ్డలను చదివించే వారు కాదు. కాలేజీలు, ఉద్యోగాల్లో ఆడబిడ్డలకు రిజర్వేషన్లు కల్పించాం. ఫలితంగా చదువుకునే ఆడవారి సంఖ్య పెరిగింది. ఇప్పుడు భర్తల కంటే భార్యలే ఎక్కువగా సంపాదిస్తున్నారు' అని సీఎం చంద్రబాబు వెల్లడించారు.

భారీ వర్షాలతో గోదావరికి వరద ఉధృతి

పాపికోండల విహారయాత్రకు అధికారుల భేటీ వారులు, వంకలతో అప్రమత్తంగా ఉండాలని హెచ్చరిక



విజయవాడ, ఆగస్టు 19: ఆంధ్రప్రదేశ్ రాష్ట్రవ్యాప్తంగా ఎడతెరిపి లేకుండా భారీ వర్షాలు కురుస్తున్నాయి. అలాగే ఎగువ ప్రాంతాల్లో కురిసిన భారీ వర్షాలతో రాష్ట్రంలోని దాదాపుగా అన్ని నదులు ప్రమాదకర స్థాయిలో ప్రవహిస్తున్నాయి. అలాగే పాపికోండల విహార యాత్రను సైతం తాత్కాలికంగా నిలిపివేశారు. అల్పపీడన ప్రభావంతో కురుస్తున్న భారీ వర్షాలకు నదిలో వరద నీటి ప్రవాహం పెరుగుతుంది. అల్లూరి జిల్లాలోని విలిన మండలాల్లో సైతం భారీగా వర్షం కురుస్తుంది. దీంతో ఆ ప్రాంతాల్లోని వాగులు, వంకలు ఉధృతంగా ప్రవహిస్తున్నాయి. శబరి, గోదావరితోపాటు - దాని ఉప నది శబరిలో సైతం నీటిమట్టం క్రమక్రమంగా పెరుగుతోంది. కూనవరం వద్ద మొదటి ప్రమాద

హెచ్చరిక దాటి గోదావరి నది ప్రవహిస్తోంది. ఎగువ ప్రాంతాల్లో భారీ వర్షాలతో చింతూరు వద్ద శబరి నది ప్రమాదకరంగా మారింది. కూనవరం మండలం కొండ్రాజుపేట వద్ద కాజీ వేపైకి భారీగా వరద నీరు వచ్చి చేరింది. వరరామచంద్రాపురం మండలం అన్నవరం వాగు, జల్లివారి గూడెం వాగులు పొంగడంతో ఆ ప్రాంతాల్లోని రహదారులు మునిగాయి. ఇక చింతూరు మండలంలో సోకు లేరు వాగు పొంగడంతో.. వీఆర్ పురం మండలం వైపునకు రాకపోకలు నిలిచి పోయాయి. మరో వైపు భారీ వర్షాలు, వరద నీరు పో-టె-త్తడంతో.. కృష్ణా నదికి వరద ప్రవాహం పెరుగుతోంది. ఈ నేపథ్యంలో ఏపీ వివత్తుల నిర్వహణ సంస్థ స్పందించింది. ప్రకాశం బ్యారేజీ వద్ద వరద పరిస్థితి ఉధృతంగా ఉంది. దీంతో మధ్యాహ్నం లోపు మొదటి ప్రమాద హెచ్చరిక జారీ చేసే అవకాశం ఉంది. ప్రస్తుత ఇన్ ఎ+-లో, టాట్ ఎ+-లో 3.25 లక్షల క్యూసెక్కులగా ఉంది. ఇది 5 లక్షల క్యూసెక్కులు వరకు చేరే అవకాశం ఉందని అంచనా వేస్తున్నారు. దీంతో ప్రభావిత జిల్లా అధికార యంత్రాంగం అప్రమత్తమైంది. ఆ క్రమంలో కృష్ణా నది పరివాహక ప్రాంత ప్రజలు తగిన జాగ్రత్తలు తీసుకోవాలని సూచించింది. అలాగే లంక గ్రామ ప్రజలు అప్రమత్తంగా ఉండాలి కోరింది. అందులో భాగంగా వాగులు, కాలువలు దాటే ప్రయత్నం చేయవద్దని సూచించింది. మొత్తంగా రాష్ట్ర వ్యాప్తంగా వివిధ ప్రాంతాల్లో జల కళశ సంఘటనలు ముందుకు వచ్చాయి. ఈ నేపథ్యంలో ప్రాజెక్టుల నుంచి నీటిని ఉన్నతాధికారులు కిందికి విడుదల చేస్తున్నారు. ఆ క్రమంలో పలు జలాశయాల్లోని నీటి వివరాలు మంగళవారం అధికారులు వివరించారు. విజయవాడలోని ప్రకాశం బ్యారేజీ వద్ద నీటి వరద ఉధృతి పెరుగుతోంది.

నెహ్రూ దేశాన్ని రెండు సార్లు విభజించారు.. ప్రధాని మోదీ




న్యూఢిల్లీ: పాకిస్థాన్ తో సింధూ జలాల ఒప్పందం వల్ల భారత్ కు ఒరిగిందేమీ లేదని మాజీ ప్రధాని జవహర్ లాల్ నెహ్రూ అంగీకరించారని ప్రధానమంత్రి నరేంద్ర మోదీ చెప్పారు. భారతదేశాన్ని నెహ్రూ రెండుసార్లు విభజించారని ఆరోపించారు. ఒకసారి రాడ్ క్లిఫ్ లైన్ తో విభజిస్తే, 80 శాతం జలాలు పాకిస్థాన్ కు ఇస్తూ సింధూ జలాల ఒప్పందంతో రెండోసారి విభజించారని, ఇది రైతు వ్యతిరేక ఒప్పందమని అన్నారు. జీఎంసీ బాలయోగి

ఆడిటోరియంలో మంగళవారంనాడు జరిగిన ఎన్టీయే పార్లమెంటరీ పార్టీ సమావేశంలో ప్రధాని మాట్లాడారు. 'నెహ్రూ దేశాన్ని ఒకసారి, మళ్లీ మరోసారి విభజించారు. సింధూ జలాల ఒప్పందం కింద 80 శాతం జలాలు పాక్ కు ఇచ్చారు. భారత్ కు ఎలాంటి ప్రయోజనం చేకూరలేదంటూ తన సెక్టరల్ ద్వారా పొరపాటును ఒప్పుకున్నారు' అని మోదీ అన్నారు. కాంగ్రెస్ పార్టీ రైతు వ్యతిరేక విధానాలకు ఇదే నిదర్శనమని చెప్పారు. కాగా, ఇదే సమావేశంలో ఎన్టీయే ఉపరాష్ట్రపతి అభ్యర్థి సీపీ రాధాకృష్ణన్ ను ఎంపీలకు మోదీ పరిచయం చేశారు.

వైసీపీ విష ప్రచారానికి ఆ 11 సీట్లు కూడా రావు..

మంత్రి నారాయణ వార్షింగ్



అమరావతి, ఆగస్టు 19 : వైసీపీ అధినేత వైఎస్ జగన్ మోహన్ రెడ్డిపై ఆంధ్రప్రదేశ్ మంత్రి నారాయణ తీవ్ర ఆగ్రహం వ్యక్తం చేశారు. అమరావతిపై మీ ఎదువులు ఇకనైనా ఆపాలని హితవు పలికారు. కొండవీటి వాగు ప్రవాహానికి ఆటంకం వల్ల నీరు నిలిచిపోయిన నీరుకొండ పరిసర ప్రాంతాలను మంత్రి నారాయణ పరిశీలించారు. ఈ సందర్భంగా మీడియాతో మంత్రి నారాయణ మాట్లాడారు. పశ్చిమ ఖైరతాబాద్ రోడ్డుపై బ్రిడ్జి నిర్మాణంతో కొండవీటి వాగు ప్రవాహానికి ఆటంకం ఏర్పడిందని తెలిపారు. బ్రిడ్జి నిర్మాణ సమయంలో మట్టిని అడ్డు వేసి వదిలేయడంతో వాగు ప్రవాహానికి ఇబ్బందులు వచ్చాయని వివరించారు మంత్రి నారాయణ. అడ్డుగా ఉన్న మట్టిని తొలగించడంతో పాటు వెస్ట్ బైపాస్ రోడ్డుకు రెండు చోట్ల గండ్లు కొట్టి నీరు వెళ్లేలా చూడాలని అధికారులకు ఆదేశాలు జారీ చేశారు. జగన్ అండ్ కో విష ప్రచారాలు చేస్తే వైసీపీకి వచ్చే ఎన్నికల్లో ఇప్పుడు వచ్చిన ఆ 11 సీట్లను కూడా ప్రజలు ఇవ్వరని చెప్పుకొచ్చారు. నిర్మాణాలు జరిగేటప్పుడు వర్షం వస్తే గుంతల్లోకి నీళ్లు రావా...? అని ప్రశ్నించారు. గుంతల్లోకి నీరు వస్తే ఐకానిక్ భవనాలు మునిగిపోయినట్లేనా? అని నిలదీశారు. పశ్చిమ ఖైరతాబాద్ బ్రిడ్జి నిర్మించిన దగ్గర మట్టి అడ్డుగా ఉండటంతో నీరు నిలిచిపోయిందని తెలిపారు మంత్రి నారాయణ. అది కూడా కేవలం రెండు గ్రామాల పరిధిలో మాత్రమే పొలాల్లో నీరు నిలిచిందని.. మిగతా గ్రామాల్లో వర్షం పడిన కొన్ని గంటల్లోనే నీరు బయటకు వెళ్లిపోయిందని వెల్లడించారు. కొండవీటి వాగు ప్రవాహానికి అడ్డుగా ఉన్న మట్టిని తొలగిస్తున్నామని అన్నారు. ఔషం, అంజ అధికారులు, ఇంజనీర్లు కలిసి కొండవీటి వాగు ప్రవాహానికి అడ్డుగా ఉన్న మట్టిని తొలగించే పనుల్లో ఉన్నారని చెప్పుకొచ్చారు. ఈరోజు రాత్రికి మొత్తం నీరు బయటకు వెళ్లేలా చర్యలు తీసుకున్నామని తెలిపారు. రాజధాని అమరావతి మునిగిపోతుందంటున్న వారు ఇక్కడికి వచ్చి చూడాలని.. కారణాలు తెలియకుండా మాట్లాడవద్దని హితవు పలికారు. వైసీపీ నాయకులు నోటికొచ్చినట్లు మాట్లాడితే ప్రజలు సహించరని మంత్రి నారాయణ స్ట్రాంగ్ వార్షింగ్ ఇచ్చారు.

ఆళ్ళగడ్డ ప్రజలకు శుభవార్త!

ఆవుల ఫుడ్ కాంప్లెక్స్

రాగి రొట్టె సద్ద రొట్టె జిన్న రొట్టె కారం రొట్టె
మా వద్ద స్వచ్ఛమైన, కల్తీలేని నాణ్యమైన జిన్నరొట్టె
రాగి రొట్టె, సద్ద రొట్టె, కారం రొట్టె లభించును.

ధర కేవలం **10/-** మాత్రమే | కారం రొట్టె **15/-** మాత్రమే

అన్ని రకముల శుభకార్యములకు ఆర్డర్లపై సఫల్యం చేయబడును.

తప్పక తెచ్చేయండి... **ఆవుల ఫుడ్ కాంప్లెక్స్**

ఆవుల విజయభాస్కర్ రెడ్డి కాంప్లెక్స్ పైన,
4 రోడ్స్ సెంటర్, కోవెలకుంట్ల రోడ్డు, ఆళ్ళగడ్డ.

Cell : 8332889900 | ప్రా|| ఆవుల విజయభాస్కర్ రెడ్డి
ఉదయం 11-00 నుండి మధ్యాహ్నం 2-00 గం|| వరకు అడ్డుకేట్
సాయంత్రం 6-30 నుండి రాత్రి 8-30 గం|| వరకు ఆళ్ళగడ్డ.
@ Padmasree Printers, Allagadda : 9951261617

సంపాదకీయం

బుధవారం 20-08-2025

దేశగతిని మార్చుకున్న ఖనిజాలు

ఓవైపు బంగారం.. మరో వైపు పెట్రోలియం.. ఈ రెండు దేశగతిని మార్చేయబోతున్నాయి. భారత దేశం 80 శాతం పెట్రోలియం ఉత్పత్తులు దిగుమతి చేసుకుంటుంది. కేవలం 20 శాతం మాత్రమే మన దేశంలో లభిస్తోంది. అలాగే బంగారం కూడా విదేశాల నుంచే దిగుమతి చేసుకుంటున్నాం. ప్రపంచంలో బంగారం ఎక్కువగా వినియోగించే దేశాల్లో భారత్ ఒకటి. ఈ దిగుమతుల కారణంగా మన రూపాయి విలువ తగ్గుతోంది. విదేశా మారక నిల్వలు తగ్గిపోతున్నాయి. ఇలాంటి పరిస్థితిలో భారత ఆర్థిక వ్యవస్థకు ఊపిరిపోసేలా భారీ బంగారు నిల్వలను జియోలాజికల్ సర్వే ఆఫ్ ఇండియా (జీఎస్ఐ) గుర్తించింది. ఇది దేశ ఆర్థిక రంగంలో కొత్త ఆశలను రేకెత్తిస్తోంది. రాష్ట్రంలోని నాలుగు జిల్లాల్లో సుమారు 20 మెట్రిక్ టన్నుల బంగారు నిల్వలు ఉన్నట్లు అంచనా. ఇది బంగారం దిగుమతులపై ఆధారపడే భారతకు ఊరట కలిగించే అంశం. ఒడిశా ప్రభుత్వం ఇప్పటికే మైనింగ్ పనులను ప్రారంభించి, త్వరలో వేలం నిర్వహించేందుకు సన్నాహాలు చేస్తోంది. జియోలాజికల్ సర్వే ఆఫ్ ఇండియా ఒడిశాలోని నాలుగు జిల్లాల్లో 20 మెట్రిక్ టన్నుల బంగారు నిల్వలను గుర్తించింది. ఈ నిల్వలు దేశంలో బంగారం ఉత్పత్తిని పెంచి, విదేశీ దిగుమతులపై ఆధారపడే తీవ్రతను తగ్గించే అవకాశం ఉంది. భారత్ ఏటా భారీ మొత్తంలో బంగారాన్ని దిగుమతి చేస్తుంది. ఇది విదేశీ మారక నిల్వలపై ఒత్తిడిని పెంచుతుంది. అధికారిక గణాంకాలు ఇంకా అందుబాటులో లేవు. అయితే, ప్రాథమిక అంచనాల ప్రకారం బంగారు నిల్వలు 10 నుండి 20 మెట్రిక్ టన్నుల వరకు ఉండవచ్చని సూచిస్తున్నాయి. భారతదేశం మొత్తం బంగారు దిగుమతులతో పోలిస్తే ఇది చిన్నదే అయినప్పటికీ, దేశీయ బంగారు ఉత్పత్తిని పెంచే దిశగా ఇది ఒక ముఖ్యమైన అడుగు. ఒడిశా ప్రభుత్వం, ఒడిశా మైనింగ్ కార్పొరేషన్, ఊపా ఈ ఆవిష్కరణను వాణిజ్యీకరించడానికి వేగంగా పనిచేస్తున్నాయి. దేవ్ఘర్ జిల్లాలోని మొదటి బంగారు మైనింగ్ బ్లాక్ వేలానికి సిద్ధమవుతోంది. నిక్షేప నాణ్యత, దాని మైనింగ్ సామర్థ్యాన్ని నిర్ధారించడానికి ఉపి నుండి ఉపి స్థాయిల వరకు వివరణాత్మక డ్రిల్లింగ్, నమూనా సేకరణ జరుగుతోంది. ఈ బంగారు నిక్షేపాన్ని వాణిజ్యపరంగా తవ్వితే, స్థానిక ప్రాంతంలో మౌలిక సదుపాయాలు, ఉపాధి, సేవల విస్తరణకు వీలు కల్పిస్తుంది. భారతదేశం బంగారం దిగుమతులపై ఆధారపడటాన్ని కొంతవరకు తగ్గించవచ్చు. ఒడిశాను ఇనుప ఖనిజం, బాక్సైట్లకు మాత్రమే కాకుండా బంగారు కేంద్రంగా గుర్తించవచ్చు. ఒడిశాలో ఇప్పటికే భారతదేశంలోని క్రోమైట్లో 96శాతం, బాక్సైట్లో 52శాతం ఇనుప ఖనిజ నిల్వలు 33శాతం ఉన్నాయి. ఇప్పుడు కొత్తగా బంగారు గనులు కూడా ఈ లిస్ట్లోకి వచ్చి చేరాయి. దర్భాపు, ప్రయోగశాల విశ్లేషణ తుది నివేదిక అందాల్సి ఉంటుంది. ఆ తర్వాత సాంకేతిక కమిటీల ద్వారా వాణిజ్య సాధ్యసాధ్యాల మూల్యాంకనం చేస్తారు. పారదర్శక వేలం, పెట్టుబడి ఆకర్షణ. పర్యావరణ, సామాజిక ప్రభావ అధ్యయనం చేస్తారు. మొత్తంమీద ఒడిశాలో ఈ బంగారు నిక్షేపాల ఆవిష్కరణ భారతదేశ మైనింగ్ వ్యూహంలో ఒక కొత్త అధ్యాయాన్ని లిఖించగలదు. స్థానిక ప్రజలకు ఆర్థికంగా వరం కాగలదు. స్థానిక ఉత్పత్తి ద్వారా ఈ భారం తగ్గవచ్చు. మైనింగ్ కార్యకలాపాలు స్థానికులకు ఉపాధి అవకాశాలను సృష్టిస్తాయి, ఒడిశా ఆర్థిక వృద్ధికి దోహదపడతాయి. ఒడిశా ప్రభుత్వం ఈ బంగారు నిల్వలను సద్వినియోగం చేసుకునేందుకు వేగంగా అడుగులు వేస్తోంది. మైనింగ్ పనులు ప్రారంభించడంతోపాటు, త్వరలో వేలం నిర్వహించేందుకు సన్నాహాలు చేస్తోంది. పారదర్శకమైన వేలం విధానం ద్వారా సమర్థవంతమైన కంపెనీలకు మైనింగ్ హక్కులు కేటాయించడం ద్వారా ఆదాయాన్ని పెంచుకోవచ్చు. ఆధునిక మైనింగ్ సాంకేతికతలను ఉపయోగించడం ద్వారా ఉత్పత్తి సామర్థ్యం పెరుగుతుంది. మైనింగ్ ఆదాయాన్ని ఒడిశాలో మౌలిక సదుపాయాలు, విద్య, ఆరోగ్య రంగాల అభివృద్ధికి వినియోగించవచ్చు. భారత్ ప్రపంచంలో అతిపెద్ద బంగారం దిగుమతి దేశాల్లో ఒకటి. 2024లో భారత్ దాదాపు 800 మెట్రిక్ టన్నుల బంగారాన్ని దిగుమతి చేసినట్లు అంచనా. ఒడిశాలో 20 మెట్రిక్ టన్నుల నిల్వలు ఈ దిగుమతి భారాన్ని కొంతమేర తగ్గించవచ్చు. స్థానిక ఉత్పత్తి ద్వారా విదేశీ మారక ఖర్చు తగ్గడం వల్ల రూపాయి విలువ స్థిరీకరణకు దోహదం చేస్తుంది. స్థానిక ఉత్పత్తి పెరిగితే, దేశీయ మార్కెట్లో బంగారం ధరలు స్థిరంగా ఉండే అవకాశం ఉంది. భవిష్యత్తులో అధిక ఉత్పత్తి సాధ్యమైతే, భారత్ బంగారం ఎగుమతి దేశంగా మారే అవకాశం ఉంది.

జిల్లా వ్యాప్తంగా విస్తృతంగా వాహనాల తనిఖ్యలు..

అనుమానాస్పద వ్యక్తుల ఫింగర్ ప్రింట్ మొబైల్ చెక్ ద్వారా వేలిముద్రలు సేకరణ.. మద్యం మత్తులో పట్టుబడిన వారిపై కేసులు నమోదు

ఖమ్మం, ఆగస్టు 19, (న్యూస్ వర్క్) ఇటీవల రాత్రివేళలో పెరుగుతున్న రోడ్డు ప్రమాదాలను అరికట్టే దిశగా మరింత పటిష్టమైన భద్రత చర్యలు చేపట్టాలని పోలీస్ కమిషనర్ సునీల్ దత్ అదేశాల మేరకు అడిషనల్ డీసీపీ ప్రసాద్ రావు పర్యవేక్షణలో రాత్రి పోలీసులు ఎక్కువకంటే మోహరించి డ్రంకన్ అండ్ డ్రైవ్, వాహన తనిఖీలు చేపట్టారు. అనుమానాస్పద వ్యక్తుల ఫింగర్ ప్రింట్ మొబైల్ చెక్ ద్వారా వేలిముద్రలు సేకరించారు. మద్యం సేవించి పట్టుబడిన వాహనదారులపై కేసులు నమోదు చేశారు. వారికి న్యాయస్థానంలో జైలు శిక్ష, జరిమానాలు వదలా పటిష్టమైన చర్యలు తీసుకుంటున్నారు. అదేవిధంగా జిల్లాలో గుర్తించిన బ్లాక్ స్పాట్లలో బ్యారీకేడింగ్, ప్రమాద సంకేత సూచిక బోర్డులు, స్టాపర్స్, సిగల్ లైట్స్, బ్లింకింగ్ లైట్స్ ఏర్పాటు చేసి ప్రమాద నివారణ చర్యలను చేపట్టారు. జాతీయ రహదారులపై నియంత్రణ లేని నిర్లక్ష్యమైన రాష్ డ్రైవింగ్, హెల్మెట్ ధరించకపోవడం, మద్యం మత్తులో డ్రైవ్, త్రిబుల్ రైడింగ్ చేయడం ద్వారానే ద్వైచక్ర వాహనదారులు ఎక్కువ సంఖ్యలో ప్రమాదానికి గురై మరణిస్తున్నారని నివేదికలు చెబుతున్న నేపథ్యంలో అన్ని పోలీస్ స్టేషన్ల పరిధిలో ప్రతి రోజు ఖచ్చితంగా డ్రంకెన్ డ్రైవ్ తనిఖీలు, హెల్మెట్లు ధరించని వాహనదారులపై చట్ట ప్రకారం చర్యలు తీసుకోవాలని, తద్వారా ప్రమాదల సంఖ్య తగ్గించవచ్చని పోలీస్ అధికారులకు పోలీస్ కమిషనర్ సునీల్ దత్ అదేశించారు. ముఖ్యంగా మద్యం మత్తులో రోడ్డుపైకి వస్తున్న కొందరు వాహనదారులు, ఇతరుల ప్రాణాలకు ముప్పు తెస్తున్నారని, ఈ క్రమంలోనే ఇలాంటి వారిపై పోలీసులు స్పెషల్ ఫోకస్ పెట్టాలని అదేశించారు. ఎక్కడైనా వాహనం డ్రైవ్లో అయిన అప్పుడు వక్రం రాళ్లు చెట్లొకామ్మలు పెడుతున్నారని, రాత్రి సమయంలో అవి కనపడక అగి ఉన్న వాహనాలను డీకోట్టడం జరుగుతోందని, దానివల్ల కూడా ప్రమాదాల తీవ్రత పెరుగుతోంది అన్నారు.. ఈ ఏడాది జనవరి నుండి ఆగస్టు 17వ తేదీ వరకు నిర్వహించిన డ్రంక్ అండ్ డ్రైవ్ తనిఖీల్లో 10,141 మంది వాహనదారులు పట్టుబడ్డారు. వారిపై పోలీసులు వివిధ కోర్టుల్లో ఛార్జ్ షీట్లు దాఖలు చేశారు. ఈ ఏడాది ఏడు నెలలలో టూ, శ్రీ వీల్స్, 4 వీల్స్, ట్రాక్టర్లు, టెంపోలు, టీపుర్లు, బస్సు, లారీలు తదితర 607 రోడ్డు ప్రమాదాలు సంభవించగా, 225 మంది మృతిచెందగా, 526 మంది గాయపడ్డారని వివరించారు. ఇందులో 150 ద్వైచక్ర వాహన ప్రమాదాల్లో 69 మంది మృతి చెందారు. ఈ తనిఖీలో సి ఐ లు, ఎస్ ఐ లు పాల్గొన్నారు.

ఇండియా కూటమి ఉపరాష్ట్రపతి అభ్యర్థిగా సుదర్శన్ రెడ్డి

న్యూఢిల్లీ, ఆగస్టు 19, (న్యూస్ వర్క్) వివక్షల 'ఇండియా' కూటమి ఉపరాష్ట్రపతి ఎన్నికల బరిలో నిలిచింది. సుప్రీంకోర్టు మాజీ న్యాయమూర్తి జస్టిస్ బి. సుదర్శన్ రెడ్డి ని తమ ఉప రాష్ట్రపతి అభ్యర్థిగా వివక్షల కూటమి ప్రకటించింది. ఎన్డీఎ ఉపరాష్ట్రపతి అభ్యర్థి సి.పి. రాధాకృష్ణన్ కు మద్దతు ఇవ్వాలని ప్రధాని నరేంద్ర మోదీ ప్రభుత్వాలను కోసిన క్యాంపెయిన్లో ఇండియా కూటమి అభ్యర్థిని ప్రకటించి పోటీచింది. కాంగ్రెస్ అధ్యక్షుడు మల్లికార్జున్ ఖర్గే వివక్షల అభ్యర్థిగా జస్టిస్ సుదర్శన్ రెడ్డి పేరును మంగళవారం మధ్యాహ్నం ప్రకటించారు. గోవాకు మొదటి లోకాయుక్తగా సుదర్శన్ రెడ్డి సేవలు అందించారు. కాంగ్రెస్ జాతీయ అధ్యక్షుడు మల్లికార్జున్ ఖర్గే తమ ఉపరాష్ట్రపతి అభ్యర్థిగా తెలుగు వ్యక్తి జస్టిస్ సుదర్శన్ రెడ్డి పేరును ప్రకటించిన అనంతరం మాట్లాడుతూ, ప్రతిపక్షాలు ఉపరాష్ట్రపతి ఎన్నికలో పోటీ చేస్తున్నాయి. ఇది రాజకీయ పోటీ కాదు, "సైద్ధాంతిక యుద్ధం" అని అన్నారు. సుప్రీంకోర్టు మాజీ న్యాయమూర్తి జస్టిస్ బి. సుదర్శన్ రెడ్డి మా ఉపరాష్ట్రపతి అభ్యర్థి. ఆయన పేదల పక్షాన ఎలా నిలిచాడు, రాజ్యాంగాన్ని ఎలా కాపాడాలో దేశ ప్రజలకు బాగా తెలుసు. ఇది రాజకీయ యుద్ధం కాదు, ఇది సైద్ధాంతిక యుద్ధం. అన్ని ప్రతిపక్ష పార్టీలు మా నిర్ణయాన్ని అంగీకరించాయి. అందుకే మేం ఉపరాష్ట్రపతి ఎన్నికలో పోటీ చేస్తున్నాం. ఉపరాష్ట్రపతి ఎన్నికలకు ఉమ్మడి అభ్యర్థిని నిలబెట్టాలని ఇండియా కూటమి సంయుక్తంగా నిర్ణయం తీసుకుంది. అందరూ ఒకే పేరుపై అంగీకారం తెలిపినందుకు చాలా సంతోషంగా ఉంది. ఇది ప్రజాస్వామ్యంలో గొప్ప క్షణం" అని ఖర్గే అన్నారు. బి. సుదర్శన్ రెడ్డి తెలంగాణ రాష్ట్రానికి చెందిన వ్యక్తి. ఆయన 1946లో ఉమ్మడి రంగారెడ్డి జిల్లాలోని ఇల్లపాపట్లం తాలూకాలోని అకుల మైలారం గ్రామంలో వ్యవసాయ కుటుంబంలో జన్మించారు. ఆయన హైదరాబాదులో విద్యనభ్యసించారు. 1971లో ఉస్మానియా విశ్వవిద్యాలయం (రాజ) నుండి న్యాయశాస్త్రంలో పట్టా పొందారు. అనంతరం ఆయన 1971 డిసెంబర్ 27న ఆంధ్రప్రదేశ్ బార్ కౌన్సిల్లో హైదరాబాదులో అడ్వోకేట్ గా నమోదయ్యారు. ఆంధ్రప్రదేశ్ హైకోర్టులో రిట్, సివిల్ వ్యవహారాల్లో ప్రాక్టీస్ చేశారు. 1988 నుండి 1990 మధ్యకాలంలో హైకోర్టులో ప్రభుత్వ న్యాయవాదిగా పని చేశారు. జస్టిస్ సుదర్శన్ రెడ్డి 1990లో ఆరు నెలలపాటు కేంద్ర ప్రభుత్వానికి అదనపు సైండింగ్ కౌన్సిల్ గా పనిచేశారు. ఉస్మానియా విశ్వవిద్యాలయానికి న్యాయ సలహాదారుగా, సైండింగ్ కౌన్సిల్ గా కూడా వ్యవహరించారు. 1995 మే 2న ఆంధ్రప్రదేశ్ హైకోర్టు న్యాయమూర్తిగా నియమితులయ్యారు. 2005 డిసెంబర్ 5న అస్సాం గౌహతి హైకోర్టు చీఫ్ జస్టిస్ గా నియమితులయ్యారు. 2007 జనవరి 12న భారత సుప్రీంకోర్టు న్యాయమూర్తిగా బాధ్యతలు చేపట్టిన సుదర్శన్ రెడ్డి 2011 జూలై 8న పదవీ విరమణ చేశారు. ఎన్డీఎ నుంచి పోటీలో సీపీ రాధాకృష్ణన్ బెజెం అభ్యర్థి తమిళనాడుకు చెందిన అఖి రాధాకృష్ణన్ ను పోటీకి పెట్టడంతో.. ఇటు ఇండియా కూటమి నుంచి తమిళ వ్యక్తిని పెట్టాలనే చర్యలు జరిగాయి. డీఎంకే ఎంపీ తిరుచ్చి శివతో పాటు తమిళనాడుకు చెందిన సైంటిస్ట్ అన్నాదురై పేరును పరిశీలించారు. ఐతే.. అనూహ్యంగా సుదర్శన్ రెడ్డి పేరుకి వివక్ష పార్టీలు మద్దతు పలికాయి. తమిళనాడు లేదా బీహార్, బెంగాల్ కు చెందిన నేతలను పోటీకి పెడితే బాగుంటుందని.. రాజకీయాలకు అతీతంగా ఉండే వ్యక్తి అయితే బెటరనే చర్యలు కూడా జరిగినా వివరికి సుదర్శన్ రెడ్డివైపు అంతా మొగ్గు చూపారు. దక్షిణాదికి చెందిన రిటైర్డ్ జస్టిస్ సుదర్శన్ రెడ్డి ఇప్పుడు ఉపరాష్ట్రపతి పోటీలో ఉన్నారు. సెప్టెంబరు 9న జరిగే ఉపరాష్ట్రపతి ఎన్నిక జరగనుంది. కాగా.. అటు.. ఉప రాష్ట్రపతి ఎన్నికపై ఏకగ్రీవం చేయాలని ఓ పక్ష మోదీ పిలుపు ఇచ్చారు. వివక్షలతో చర్యల బాధ్యతను రాజీనామ్ కు అప్పగించారు. ఇంతలోనే ఇండియా కూటమి నుంచి సుదర్శన్ రెడ్డి పేరును ఖరారు చేయడం ప్రాధాన్యతను సంతరించుకుంది.

దమ్ముంటే సెక్యూలటి లేకుండా రేవంత్ రెడ్డి ఓయూకు రావాలి? : ఎర్రోక్ష శ్రీనివాస్

హైదరాబాద్ : దమ్ముంటే సీఎం రేవంత్ రెడ్డి సెక్యూరిటీ లేకుండా ఉస్మానియా యూనివర్సిటీకి రావాలని బీఆర్ఎస్ నేత డాక్టర్ ఎర్రోక్ష శ్రీనివాస్ సవాల్ విసిరారు. దమ్ముంటే రేవంత్ రెడ్డి, రాహుల్ గాంధీని అశోక్ నగర్ సెంట్రల్ లైబ్రరీకి వచ్చి కాంగ్రెస్ ప్రభుత్వం ఇచ్చిన ఉద్యోగాల గురించి చెప్పాలని శ్రీనివాస్ డిమాండ్ చేశారు. తెలంగాణ భవన్ లో ఎర్రోక్ష శ్రీనివాస్ మీడియాతో మాట్లాడారు. ఓయూలో కేసీఆర్ హయాంలో జరిగిన అభివృద్ధి పనులను రేవంత్ రెడ్డి ప్రారంభించడానికి వస్తున్నాడు. రేవంత్ శిలాఫలకాలపై పేర్లు వేసుకోగలరేమో కానీ కేసీఆర్ ను విద్యార్థుల గుండెల నుంచి తొలగించలేరు. ప్రజా పాలనను ఏదో గ్యారంటీగా చెప్పుకుని యూనివర్సిటీలో అక్షలు విధిస్తున్నారు. ముఖ్య కంచెల పాలన తెచ్చేసినందుకు మెమోలు సర్దుబాటు ఇస్తున్నారంటూ శ్రీనివాస్ మండిపడ్డారు. కాంగ్రెస్ పార్టీ అధికారంలోకి వచ్చి 22 నెలలు కావస్తోంది. సీఎం నుంచి కింది స్థాయి కాంగ్రెస్ నేతలు అబద్ధాల్లో గోబెల్స్ ను మించిపోయారు. అబద్ధాలు తప్ప రేవంత్ పాలనలో హామీలు అమలు శూన్యం. రేవంత్ రెడ్డి ప్రతిపక్షంలో ఉన్నప్పుడు యూనివర్సిటీ విద్యార్థులను తాగుబోతులు, అడ్డ కూలీలతో పోల్చారు. విద్యార్థుల పట్ల వివక్షణ కోర్సీయి మాట్లాడిన రేవంత్ ఈ రోజు సీఎం కర్నీల్ కార్యున్నారు. ఉద్యమంలో విద్యార్థులు ఉంటే.. తెలంగాణ డ్రోపాలు పక్కన రేవంత్ ఉన్నారు. విద్యార్థులకు క్షమాపణ చెప్పాకే రేవంత్ రెడ్డి సీఎం హోదాలో యూనివర్సిటీలో అడుగు పెట్టాలి అని శ్రీనివాస్ డిమాండ్ చేశారు. అధికారంలోకి వచ్చిన తొలి ఏడాదిలోనే 2 లక్షల ఉద్యోగాలు ఇస్తామని చెప్పి మాట తప్పారు. కేసీఆర్ ఇచ్చిన నోటిఫికేషన్లకు ఉద్యోగాలు ఇచ్చి తన ఘనతగా రేవంత్ చెప్పుకుంటున్నారు. రేవంత్ తన పాలనలో ఇచ్చిన ఉద్యోగాల నోటిఫికేషన్లపై శ్లేషపత్రం ప్రకటించాలి. ఎన్ని రోజులు అబద్ధాలు చెప్పి బతుకుతారు? రేవంత్ రెడ్డి ఇప్పటివరకు ఇచ్చిన ఉద్యోగాలు రూ. 6 వేలకు మించి ఉండవు. దమ్ముంటే రాహుల్ గాంధీ అశోక్ నగర్ లైబ్రరీకి వచ్చి కాంగ్రెస్ ప్రభుత్వం ఇచ్చిన ఉద్యోగాల గురించి చెప్పాలని శ్రీనివాస్ డిమాండ్ చేశారు. విద్యార్థులపై రకరకాల నిర్బంధాలు విధిస్తున్నారు. నిరుద్యోగ యువతతో ఆడుకుంటున్నారు.



'నానో యూరియా, డీపీపీ వాడకంతో తక్కువ ఖర్చు ఎక్కువ లాభాలు'



బీబీనగర్, ఆగస్టు 19 : నానో యూరియా, నానో డీపీపీ వాడడం వల్ల తక్కువ ఖర్చుతో ఎక్కువ లాభాలు పొందవచ్చునని బీబీనగర్ మండల వ్యవసాయ అధికారి పద్మప్రియ అన్నారు. మంగళవారం మండల కేంద్రంలో రైతులకు నానో యూరియా వాడకంపై అవగాహన కల్పించారు. ఈ సందర్భంగా ఆమె మాట్లాడుతూ.. ఒక ఎకరానికి అర లీటర్ నానో మూరియా సరిపోతుందని, లీటర్ నీటికి 2-4 ఎంఎల్ వాడాలన్నారు. నానో యూరియా 80 శాతం సత్రజని మొక్కలకు నేరుగా అందుతుందన్నారు. యూరియా అయితే 50 శాతం వరకు ఆవిరై నీటిలో త్వరగా కరిగిపోతుందన్నారు. రైతులు నానో యూరియా వాడకం ద్వారా ఖర్చులను తగ్గించుకోవచ్చని తెలిపారు.

రాష్ట్రస్థాయి బేస్ బాల్ ఛాంపియన్ షిప్ లో నల్లగొండ విద్యార్థిని ప్రతిభ



నల్లగొండ, ఆగస్టు 19 : ఈ నెల 16, 17, 18 తేదీల్లో ఆదిలాబాద్ జిల్లాలోని ఐ.బి స్టేడియంలో జరిగిన రాష్ట్ర స్థాయి సీనియర్ బేస్ బాల్ ఛాంపియన్ షిప్ పోటీల్లో టి.జి.ఎం.ఆర్.ఎస్.ఎం. జె.సి నల్లగొండ గర్ల్స్-1 ఇంటర్మీడియట్ ప్రథమ సంవత్సరం విద్యార్థిని పి.కీర్తన మెరిట్ మూడవ స్థానాన్ని సాధించింది. ఈ సందర్భంగా పాఠశాల ఇన్చార్జ్ ప్రిన్సిపాల్ కుతేజుల్ కులై, అధ్యాపకులు, సహ విద్యార్థినులు అభినందనలు తెలిపారు.

చంద్రమౌళేశ్వర ఆలయ పాలకవర్గ ప్రమాణ స్వీకారం

ఎర్రుపాలెం, ఆగస్టు 19 : ఖమ్మం జిల్లా ఎర్రుపాలెం మండల కేంద్రంలోని శ్రీ బాల త్రిపుర సుందరీ సహిత చంద్రమౌళేశ్వర స్వామి వారి ఆలయ పాలకవర్గం మంగళవారం ప్రమాణ స్వీకారం చేసింది. ఆలయ ఈట రామకోటేశ్వరావు అధ్యక్ష్యంలో చైర్మన్ గా మగినం జయశ్రీ, సభ్యులుగా కాజా జగన్నాథ కృష్ణ, దూదిగం ఫకీరయ్య, భవనం వెంకటప్పారెడ్డి, దేవరకొండ లక్ష్మణరావు ప్రమాణం చేశారు. ఎక్స్ ఆఫీషియో సభ్యులుగా అర్చకులు ఎన్.గోపాలకృష్ణ శర్మ నియమితులయ్యారు. ఈ కార్యక్రమంలో ఏఎంసీ చైర్మన్ బండారు సరసింహారావు, నాయకులు వేమిరెడ్డి సుధాకర్ రెడ్డి, చావారామకృష్ణ, శీలం శ్రీనివాసరెడ్డి, కడియం శ్రీనివాసరావు, షేక్ ఇస్మాయిల్, మల్లెల లక్ష్మణరావు, కంచర్ల వెంకట సరసయ్య, గుడిటి బాబురావు, దేవరకొండ శ్రీను, షేక్ జానీ భాష, మొగిలి అప్పారావు, పంబి సాంబశివరావు, బుర్ర నారాయణ, చీడేశ్రీ శ్రీనివాసరావు, కొమ్మ వరమేశ్వరరావు, అనుమోలు కృష్ణారావు, యరమల పూర్ణచంద్రారెడ్డి, తల్లపరెడ్డి నాగిరెడ్డి, దేవరకొండ రాజేష్ గాంధీ, శ్రీపాలశెట్టి తిరుపతిరావు, శీలం వెంకటరామిరెడ్డి, సూరంశెట్టి రాజేశ్, నగ్గురి కిశోర్, మగినం నాగేశ్వరరావు, దేవరకొండ రవి, ఏడుకొండలు, మెట్టు కృష్ణ పోల్గొన్నారు.



ఆంధ్రప్రదేశ్ గణేష్ ఉత్సవ సమితి పెద్దలు గౌరవాధ్యక్షులు శ్రీ గోకరాజు గంగరాజు గారు అధ్యక్షులు శ్రీ చలసాని ఆంజనేయులు గారు, ఉపాధ్యక్షులు శ్రీ బీవీ రమణ కుమార్ గారు, ప్రధాన కార్యదర్శి శ్రీ పాశుల త్రినాథ్ గారు, కార్యదర్శి దుర్గాప్రసాద్ రాజుగారు బృందంలో కలిసి ఆంధ్రప్రదేశ్ రాష్ట్ర ఆశుల శ్రీ హరిశ్ కుమార్ గుప్త గారిని కలిసి ఈనెల 27 ఆగస్టు నుండి జరిగే గణేష్ ఉత్సవాలకి మండపాలవారు పెట్టుకున్న అర్హత ఆధారంగా ఎలాంటి రుసుములు తీసుకోకుండా అన్ని రకాల అనుమతులు సింగిల్ విండో ద్వారా ఇవ్వాలని సమితి పెద్దలు కోరిన వెంటనే డిజిపి గారు స్పందిస్తూ గణేష్ మండపాలకి ఇబ్బంది కలగకుండా సింగిల్ విండో పద్ధతిలో యాప్ తయారు చేసి దానిలో సమోదరు ద్వారా అనుమతులు ఎలాంటి రుసుములు తీసుకోకుండా ఇస్తామని ప్రభుత్వము మరియు గణేష్ ఉత్సవ సమితి సమన్వయంతో నవరాత్రులని విజయవంతంగా పూర్తి చేద్దామని వారు సహృదయంతో హామీ ఇచ్చారు. సింగిల్ విండో పద్ధతిలో యాప్ ద్వారా ఎలాంటి రుసుములు తీసుకోకుండా అనుమతులు ఇవ్వడానికి ప్రభుత్వం నిర్ణయించిన సందర్భంగా రాష్ట్ర ముఖ్యమంత్రి శ్రీ నారా చంద్రబాబునాయుడు గారికి హోంమంత్రి శ్రీమతి పంగలపూడి అనిత గారికి, డిజిపీ గారికి ఆంధ్రప్రదేశ్ గణేష్ ఉత్సవ సమితి కృతజ్ఞతలు తెలియజేసింది.

స్టీల్ ఫ్లాంట్ ప్రవేశికరణం

చించినాడ బ్రిడ్జిపై ఆంక్షలు

విశాఖపట్టణం, ఆగస్టు 19,విశాఖ స్టీల్ ఫ్లాంట్ చుట్టూ పరిణామాలు శరవేగంగా మారుతున్నాయి. ప్రైవేటీకరణ అంశం గత కొన్నేళ్లుగా కుదిపేస్తోంది. అయితే ఈ ఫ్లాంట్ విషయంలో మాత్రం కేంద్రం అనుసరిస్తున్న తీరు అనుమానాలకు తావిస్తోంది. కొద్ది రోజుల కిందట కేంద్ర ప్రభుత్వం ఆర్థిక ప్యాకేజీ ప్రకటించింది. దీంతో స్టీల్ ఫ్లాంట్ ప్రైవేటీకరణ అనేది జరగదని అంతా భావించారు. కూటమి నేతలు సైతం స్టీల్ ఫ్లాంట్ విషయంలో అనేక రకాలుగా భరోసా కల్పిస్తూ.. నమ్మకమైన ప్రకటనలు చేశారు. అయితే ఇటువంటి పరిస్థితుల్లో తాజాగా ఓ పరిణామం జరిగింది. స్టీల్ ఫ్లాంట్ యాజమాన్యం పలు విభాగాలను ప్రైవేటు వరం చేసేందుకు టెండర్లు జారీచేసింది. దీంతో కార్మికులతో పాటు ఉద్యోగుల్లో టెన్షన్ మొదలైంది. ప్రైవేటీకరణ లో భాగంగానే ఇలా చేస్తున్నారన్న అనుమానాలు మొదలయ్యాయి. కార్మికులు,ఉద్యోగులు ఆందోళన బాట వదులుతున్న నేపథ్యంలో ఒక్కో విభాగాన్ని ప్రైవేటువరం చేయడంపై విస్తయం వ్యక్తం అవుతోంది. కచ్చితంగా కేంద్ర ప్రభుత్వం అనుకున్నది సాధించి తీరుతుందని ఎక్కువమంది అభిప్రాయపడుతున్నారు. విశాఖ స్టీల్ ప్రైవేటీకరణ అనేది ఇప్పటిది కాదు. ఎట్టి పరిస్థితుల్లో ప్రైవేటీకరణ చేసి తీరుతామని కేంద్రం పలుమార్లు స్పష్టం చేసింది. అదే సమయంలో వివరణ కూడా ఇచ్చింది. ఒకవైపు ప్రైవేటీకరణకు సంబంధించి ప్రకటనలు వచ్చాయి. మరోవైపు కేంద్ర మంత్రులు నేరుగా వచ్చి స్టీల్ ఫ్లాంట్ విషయంలో భరోసా ఇచ్చే ప్రయత్నాలు చేశారు. ఫ్లాంట్ ఉత్పత్తులకు సంబంధించి ఆర్థిక ప్యాకేజీ పదకొండు వేల కోట్ల రూపాయలను అందించింది కేంద్రం. దీంతో ప్రైవేటీకరణ అనేది నిలిచిపోయిందని అంతా భావిస్తున్న తరుణంలో ఆజాగా వెలువడిన ఒక నోటిఫికేషన్ సరికొత్త సమస్యను తెరమీదకు తెచ్చింది. అంచలంచెలుగా.. దశలవారీగా ఫ్లాంట్ ను ప్రైవేటు వరం దిశగా అడుగులు వదులుతున్నట్లు స్పష్టపడుతోంది. కర్మాగారాన్ని రక్షిస్తామని యాజమాన్యం ఒక వైపు ప్రకటనలు చేస్తూనే ఉన్నా.. మరోవైపు దశలవారీగా విభాగాలను

34 విభాగాలను ప్రైవేటీకరించేందుకు ప్రకటన

ప్రైవేటీకరించేందుకు సిద్ధపడుతుండడం మాత్రం ఆందోళన కలిగిస్తోంది.స్టీల్ ఫ్లాంట్ లో చాలా రకాల విభాగాలు ఉంటాయి. అందులో ప్రస్తుతం 34 విభాగాలను ప్రైవేటీకరించేందుకు ఉక్కు యాజమాన్యం నోటిఫికేషన్ జారీ చేసింది. దీనిపై ఉద్యోగులతో పాటు కార్మికులు తీవ్ర ఆందోళన వ్యక్తం చేస్తున్నారు. ఇప్పటికే ఉద్యోగులు ఆందోళన బాట పట్టారు. యాజ్ తరబడి నిరసన కార్యక్రమాలు కొనసాగిస్తూ వచ్చారు. అయినా సరే కేంద్ర ప్రభుత్వం వెనక్కి తగ్గిలా కనిపించడం లేదు. ఒక పద్ధతి ప్రకారం స్టీల్ ఫ్లాంట్ ను ప్రైవేటీకరించేందుకు అడుగులు వేస్తున్నట్లు కనిపిస్తోంది. ఇప్పటివరకు కొన్ని విభాగాలను ప్రైవేటీకరించేందుకు వరుసగా నోటిఫికేషన్లు జారీచేసింది యాజమాన్యం. తాజాగా ఒకేసారి 34 విభాగాలను ప్రైవేటీకరించేందుకు ప్రకటన విడుదల చేసింది. దీంతో కార్మికులతో పాటు ఉద్యోగులు ఆందోళనకు గురవుతున్నారు. ఒకవైపు ఫ్లాంట్ కు పూర్వ వైభవం తీసుకొచ్చేందుకు ప్రయత్నిస్తున్నామని చెబుతోంది. ఇప్పుడు ఒక్కో విభాగాన్ని ప్రైవేటువరం చేసేందుకు ప్రయత్నాలు మొదలు పెట్టింది.వాస్తవానికి ఎట్టి పరిస్థితుల్లో విశాఖ స్టీల్ ఫ్లాంట్ ప్రైవేట్ వరం కాదని కూటమి నేతలు హామీ ఇచ్చారు. కేంద్రంలో ఇప్పుడు తెలుగుదేశం పార్టీ కీలక భాగస్వామి. ఆపై పవన్ కళ్యాణ్ సైతం గుర్తింపు కలిగిన నాయకుడిగా ఉన్నారు. ఆయన సైతం విశాఖ స్టీల్ ఫ్లాంట్ ప్రైవేటీకరిస్తే ఊరుకోమని హెచ్చరించారు కూడా. ఫ్లాంటు భవితవ్యం పై చాలా రకాలుగా హామీలు ఇచ్చారు. మరింత కష్టపడి ఫ్లాంట్ ఉత్పత్తిని కూడా పెంచాలని సూచించారు. దీంతో రెడ్డింపు ఉత్సాహంతో పని చేస్తున్నారని ఉద్యోగులతో పాటు కార్మికులు. ఇలా చేస్తున్న క్రమంలో ఒక్కో విభాగాన్ని ప్రైవేట్ వరం చేయడం మాత్రం జీర్ణించుకోలేకపోతున్నారు. ఒకవేళ స్టీల్ ఫ్లాంట్ ప్రైవేటీకరణ జరిగితే కూటమి నేతలపై సైతం ఒత్తిడి పెరగడం ఖాయం. చూడాలి మరి ఏం జరుగుతుందో.



మరమ్మత్తులు నిమిత్తం ఈ వంతెనపై రాకపోకలు పూర్తిగా తాత్కాలికంగా నిలుపుదల చేశారు. 216 జాతీయ రహదారిలో కీలక బ్రిడ్జిగా ఉన్న ఈ వంతెన పై వాహనాల రాకపోకలను పూర్తిగా నిషేధించిన క్రమంలో అంటేడ్యూర్ కోనసీమ నుంచి పశ్చిమగోదావరి జిల్లా నర్సాపురం, పాలకొల్లు, భీమవరం ప్రాంతాలకు రాకపోకలు నిలిచిపోనుండగా వంతెన మరమ్మత్తులు పూర్తయ్యే దాకా ఆర్టీసీ బస్సులు, ప్రయవేటు ట్రావెల్స్ బస్సులు, లారీలు, ఇతర భారీ వాహనాలు అన్నీ రావులపాలెం మీదుగా వెళ్ళాల్సిన పరిస్థితి ఏర్పడింది. అయితే వంతెన మరమ్మత్తులు జరుగుతున్నా కార్లు, ఆటోలు, ద్విచక్రవాహనాలకు ఇలా లైట్ మోటారు వెహికల్స్ కు రాకపోకలు సాగించేందుకు అవకాశం కల్పించిన నేపథ్యంలో కాస్త ఉపశమనం కలిగినట్లయ్యింది.. అయితే రెండు రోజులుపాటు మొత్తానికి ఏ వాహనాలకు పరిష్కార ఇవ్వకపోవడంతో హెవీ వెహికల్స్ తోపాటు లైట్ మోటారు వెహికల్స్ తో ఇటువైపుగా ప్రయాణాలు చేసేవారు కాస్త ఇబ్బందులు పడక తప్పని పరిస్థితి తలెత్తనుంది..దిండి - చించినాడ వంతెన సుదీర్ఘకాలంగా సేవలందిస్తోండగా ఈ వంతెనకు అత్యవసర మరమ్మత్తులు నిర్వహించాలని ఇటీవలే తనఖిలు చేసిన నిపుణుల బృందం హెచ్చరించింది.. దీంతో అప్పమత్తమైన అధికార యంత్రాంగం వెంటనే మరమ్మత్తులకు ఆదేశించింది.. దీంతో ఈ వంతెన మరమ్మత్తు పనులు శరవేగంగా నిర్వహిస్తున్నారు.. ఇప్పటికే మరమ్మత్తు పనులు నిర్వహిస్తున్న సాంకేతిక నిబ్బంది వంతెన బేరింగ్ రీఫ్టేస్ మెంట్ చేయాల్సి ఉందని తెలిపింది.. దీనికోసం రెండు రోజుల పాటు వంతెనపై పూర్తిగా వాహనాల రాకపోకలు నిలిపివేయాలని జిల్లా కలెక్టర్ ఆర్.మహేష్ కుమార్ ను మరమ్మత్తు నిర్వహణ సంస్థ కోరింది.. దీంతో బేరింగ్ రీఫ్టేస్ మెంట్ మరమ్మత్తు పనుల నిమిత్తం పనులు చించినాడ వంతెన వద్ద ట్రాఫిక్ ఈనెల 21 తేదీ లలో రెండు రోజులపాటు ఉదయం 10 గంటల నుండి సాయంత్రం ఏడు గంటల వరకు పూర్తిగా ట్రాఫిక్కు ను నిలుపుదల చేయడం జరుగుతుందని జిల్లా కలెక్టర్ ఆర్ మహేష్ కుమార్ ఒక ప్రకటనలో తెలిపారు.జాతీయ రహదారి ఆధారిత అధికారులు మరియు రోడ్డు కాంట్రాక్టర్ బేరింగ్ల కొలతలు మరియు స్టీవ్ స్టాలర్ ధృవీకరణ కోసం స్కాన్లను ఎత్తివేయాలని ప్రతిపాదించారని ఆ దిశగా21 తేదీన రెండు రోజుల పాటు పూర్తి ట్రాఫిక్ నిలు వుదల కోసం అభ్యర్థించారన్నారు. ఈ విషయాలను దృష్టిలో ఉంచుకుని, ట్రాఫిక్ నిలు వుదల సమయంలో వాహనాల రాకపోకలను సజావుగా మల్లించడం మరియు నిర్వహించడం కోసం సంబంధిత విభాగాలు, వాహన దారులకు అవసరమైన సూచనలు జారీ చేయాలని జిల్లా కలెక్టర్ ఆదేశించారు.ఈ యొక్క ట్రాఫిక్కు పూర్తి స్థాయి నిలుపుదల కొరకు సంబంధిత విభాగాలు పూర్తి సమన్వయం వహించాలని వాహనదారులు కూడా అధికారులకు పూర్తి గా సహకరించాలని ఈ ప్రకటన ద్వారా జిల్లా కలెక్టర్ విజ్ఞప్తి చేశారు..వాహనాల దారి మళ్లించు ఇలా.. హెవీ మోటార్ వెహికల్స్ కోసం కత్తిపూడి నుంచి నర్సాపురం/ భీమవరం పాలకొల్లు నర్సాపురం / భీమవరం వెళ్ళాల్సి ఉంది..

పీడకేసినే అభివృద్ధి మైసన్



రాజమండ్రి, ఆగస్టు 19,వైసీపీ అధినేత వైఎస్ జగన్ పై పడిన ముద్రను చెరిపేసుకోవాల్సి ఉంది. ఒకేసారి ఆయన ముఖ్యమంత్రి పదవి చేపట్టారు. సంక్షేమ కార్యక్రమాలను అమలు చేయడంలో నెంబర్ వన్ గా నిలిచిన జగన్ దెవలెవ్ మెంట్ విషయంలో మాత్రం వెనకవడ్డారనే చెప్పాలి. పోర్టులు, మెడికల్ కళాశాలలు, గ్రామ, వార్డు సచివాలయాల ద్వారా పాలనను ప్రజలకు చేరువ చేసినప్పటికీ ఆయనకు అభివృద్ధికి సంబంధించి మాత్రం బ్యాక్ బెంచ్ కే పరిమితమయ్యారు. ఆ ముద్రను మాత్రం చెరపేసుకోవాలని వైసీపీ కార్యకర్తలే కోరుతున్నారు. ముఖ్యంగా పారిశ్రామిక సంస్థలతో పాటు రాష్ట్రానికి పెట్టుబడులు తెచ్చి పెట్టడంలో ముందుండేలా ఎన్నికల హామీలను అమలు చేయాలని కూడా కార్యకర్తలు కోరుకుంటున్నారు.. తన ఆలోచనలు ఎలా ఉన్నప్పటికీ గత ప్రభుత్వం అనుసరించిన విధానాలను కూడా అనుసరిస్తానని చెప్పగలగాలి. మొన్నటి ఎన్నికల్లో చంద్రబాబు నాయుడు, పవన్ కళ్యాణ్ కూడా ఎన్నికల ప్రచారంలో తాము అధికారంలోకి వచ్చినప్పటికీ జగన్ ప్రభుత్వం అమలు చేసిన సంక్షేమ పథకాలను కొనసాగిస్తామని చెప్పి ప్రజల ఆదరాభిమానాలను చూరగన్నారు. అదే పంథాను జగన్ కూడా వచ్చే ఎన్నికల్లో అనుసరించి, ప్రజలకు వివరించగలిగితేనే ప్రజలు కూడా విశ్వసించే అవకాశముందని కార్యకర్తలు గట్టిగా నమ్ముతున్నారు. వచ్చే ఎన్నికల్లో హామీల విషయంలో ఎంత నిక్కచ్చిగా ఉంటారో అలాగే అభివృద్ధికి సంబంధించిన హామీలను కూడా జనం ముందుంచడంలో జగన్ ముందుండాలని క్యూర్ కోరుకుంటుంది.ఒకరకంగా చెప్పాలంటే పోలవరం ప్రాజెక్టు విషయంలో జగన్ మనసులో మరో అభిప్రాయానికి తావులేదు. అదే సమయంలో రాజధాని అమరావతి విషయంలోనూ అదే స్టాండ్ ను బయటపెట్టగలగాలి. తాను అధికారంలోకి వచ్చినా అమరావతి రాజధాని నిర్మాణం కొనసాగుతుందని చెప్పాలి. అప్పుడే ప్రజలు విశ్వసిస్తారు. గతంలో మూడు రాజధానులంటూ చేసిన ప్రతిపాదనను మూడు ప్రాంతాల వారు విశ్వసించలేదనడానికి గత ఎన్నికల ఫలితాలే ఉదాహరణ. వచ్చే ఎన్నికల్లోనూ దానిపై ఏమీ మాట్లాడకోకుండా తప్పించుకోవాలని చూస్తే ముఖ్యంగా మధ్య, ఎగువ మధ్య తరగతి, కోస్తాంధ్ర ప్రజలు నుంచి జగన్ అగ్రహానికి గురి కావాల్సి వస్తుందన్న హెచ్చరికలు సొంత పార్టీ నుంచే వినిపిస్తున్నాయి. మరి జగన్ తన వాదనకే కట్టుబడి ఉంటారా? లేదా? అన్నది ఆయనకే వదిలేయాల్సి ఉంది

తాడిపత్రిలో టెన్షన్...

అనంతపురం, ఆగస్టు 19, తాడిపత్రి నియోజకవర్గం ఎప్పుడూ వార్షికోత్సవం ఉంటుంది. అక్కడ ఎవరు అధికారంలో ఉన్నప్పటికీ నిత్యం రగులుతునే ఉంటుంది. మాజీ ఎమ్మెల్యేలు పెద్దారెడ్డి, జేసీ ప్రభాకర్ రెడ్డిల మధ్య సవాళ్ల పర్వం నిత్యం నడుస్తూనే ఉంటుంది. ఈరోజుతో మొదలయిన యుద్ధం కాదిది. కొన్ని దశాబ్దాల నుంచి జరుగుతున్న వారో కావడంతో దీనికి తెరపడే అవకాశం లేదన్నది వాస్తవం. అధికారంలో ఉన్నవాళ్లు రచ్చిపోవడం, ప్రతిపక్షంలో ఉన్నవాళ్లు కొంత తగ్గుతుండటం ఇక్కడ మామూలుగానే కనపడుతుంది. 2019 ఎన్నికల వరకూ జేసీ కుటుంబానిదే తాడిపత్రిలో ఆధిపత్యం నడిచేది. అయితే ఆ ఎన్నికల్లో తొలిసారి అక్కడ వైసీపీ జెండా ఎగిరింది. కేతిరెడ్డి పెద్దారెడ్డి విజయం సాధించడంతో మొదలయిన యుద్ధం నేటికీ ముగియలేదు. మొన్నటి ఎన్నికల్లో జేసీ ప్రభాకర్ రెడ్డి కుమారుడు అన్విత రెడ్డి ఎమ్మెల్యేగా తాడిపత్రిలో విజయం సాధించారు. ఇక అప్పటి నుంచి జేసీ ప్రభాకర్ రెడ్డి హవా మొదలయింది. వైసీపీ అధికారంలో ఉన్నప్పుడు ఎమ్మెల్యేగా ఉన్న కేతిరెడ్డి పెద్దారెడ్డి జేసీ ప్రభాకర్ రెడ్డి ఇంటిపై తన అనుచరులతో కలిసి దాడి చేయడమే కాకుండా ఫర్టీవర్ ను కూడా ధ్వంసం చేశారు. వాహనాలతో పాటు ఫర్టీవర్ ను కూడా తగులపెట్టారు. ఆ సమయంలో జేసీ ప్రభాకర్ రెడ్డి తాడిపత్రిలో లేరు. వైసీపీ అధికారంలో ఉన్న సమయంలో ఎక్కువ సమయం జేసీ ప్రభాకర్ రెడ్డి కుటుంబం హైదరాబాద్ లోనే ఉండేది. ఇప్పుడు తాడిపత్రిలో జేసీ కుటుంబం చేతిలోకి మళ్ళీ రావడంతో ఆయన ఇక పెద్దారెడ్డిని అడగుపెట్టనివ్వడం లేదు.తాడిపత్రికి వచ్చేందుకు అనేకసార్లు కేతిరెడ్డి పెద్దారెడ్డి ప్రయత్నించినా పోలీసులు శాంతి భద్రతల సమస్య పేరు చెప్పి అడ్డుకున్నారు. ఆయనను జిల్లాలోని వేరే ప్రాంతానికి పరిమితం చేశారు. అయితే పెద్దారెడ్డి మాత్రం హైకోర్టుకు వెళ్లి మరోసారి ఆదేశాలు తెచ్చుకున్నారు. పోలీసులే దగ్గరుండి పెద్దారెడ్డిని తాడిపత్రికి తీసుకెళ్ళాలని, ఆయనకు భద్రతను కల్పించాలని న్యాయస్థానం ఆదేశించింది. దీంతో నేడు తాడిపత్రికి పెద్దారెడ్డి చేరుకోసాగారు. మరొకవైపు జేసీ ప్రభాకర్ రెడ్డి కూడా ఈరోజు తాడిపత్రిలో శివ్ విగ్రహాన్ని ఆవిష్కరించే కార్యక్రమాన్ని పెట్టారు. దీనికి పెద్దయెత్తున కార్యకర్తలు తరలిరావాలని కోరారు. దీంతో తాడిపత్రి లో టెన్షన్ నెలకొంది. పోలీసులు ఇద్దరి మధ్య సరిగిపోతున్నారు. కానీ వేరేసారి పెద్దారెడ్డిని అడ్డుకోవడంతో ఆయన రాకపోవడంతో కొంత పరిస్థితులు సద్దుమణిగాయని పోలీసులు చెబుతున్నారు. మరోసారి జేసీ ప్రభాకర్ రెడ్డి దమ్ముంటే తాడిపత్రికి రా అని ఛాలెంజ్ విసిరారు.

ఆ ముగ్గురు ఎమ్మెల్యేలపై సీరియస్

విజయవాడ, ఆగస్టు 19,ఆంధ్రప్రదేశ్ ముఖ్యమంత్రి చంద్రబాబు నాయుడు మునుపటి మాదిరిలా లేరు. కఠిన నిర్ణయాలను తీసుకునేందుకు వెనకటండలేరు. అది పార్టీ నేతలు కావచ్చు. అధికారులు కావచ్చు. సీనియర్లు, జూనియర్లు అనే తేడా లేకుండా పనిని బద్ధి మాత్రమే చంద్రబాబు నాయుడు వారికి ప్రాధాన్యత ఇచ్చే అవకాశాలు కనిపిస్తున్నాయి. పార్టీ ఇచ్చిన కార్యక్రమాలను వేగంగా అందిపుచ్చుకుని వెళ్ళడంతో పాటుగా ముందుగా వెళ్ళడమే కాదు సోషల్ మీడియాలో కూడా ప్రభుత్వం అమలుచేసే సంక్షేమ కార్యక్రమాలను కూడా ప్రజల్లోకి వెళ్ళగలిగేలా చూడగలగాలి. అలా కాకుండా నామ్ కే వాస్తవ చేసిన వారిని ఎంపిక చేసి అవసరమైతే వచ్చే ఎన్నికలకు దూరంగా ఉంచడానికి కూడా సిద్ధమవుతున్నారు. ముఖ్యంగా మొదటిసారి గెలిచిన ఎమ్మెల్యేలు పట్టడలలు, పంజాలకు పోవడంతో పాటు కనీసం అవగాహన లేకుండా వ్యవహరించడం పార్టీకి తలసాప్పిగా తయారయింది.

ఎమ్మెల్యేలు కలెక్టర్లను, జాయింట్ కలెక్టర్లకు కూడా గౌరవం ఇవ్వకుండా సోషల్ మీడియాకు ఎక్కుతుండటంతో పార్టీ పరువు బజారున పడుతుంది. ఇటువంటి వారిని కంటిన్యూ చేస్తే అసలుకే ఎవరు వస్తుందని చంద్రబాబు నాయుడుకు తెలియంది కాదు. అందుకే ఆయన ఇప్పుడు మౌనంగా ఉన్నప్పటికీ తలగరేసి, కాలరంగేసి నేతలను మాత్రం ఖచ్చితంగా వచ్చే ఎన్నికలకు దూరంగా ఉంటే అవకాశాలు స్పష్టంగా కనిపిస్తున్నాయి. వారి వల్ల పార్టీకి జరిగే ప్రయోజనం కంటే నష్టం ఎక్కువని భావించినప్పుడు అంతకు మించిన కార్యవరణ మరొకటి ఉండదు. సీనియర్ నేతలయిన దేవినేని ఉమ వంటి వారికి కూడా టిక్కెట్ ఇవ్వకపోయినా వారు పార్టీ లైన్ ను ఢిక్కరించడం లేదు. అలాంటిది కొత్తగా ఎన్నికైన ఎమ్మెల్యేలు మాత్రం పార్టీ లైన్ ను ఢిక్కరించడాన్ని మాత్రం చంద్రబాబు సహించలేకపోతున్నారు. మంత్రుల్లో కూడా కొందరు ఇలాగే వ్యవహరిస్తుండటంతో ప్రభుత్వానికే మచ్చ తెచ్చి పెట్టేదిగా ఉంది. రాయలసీమ జిల్లాలు ఇందులో ముందున్నాయి. మిగిలిన ప్రాంతాల్లో ఉన్న ఎమ్మెల్యేలు ఒకితో సీనియర్లకు గౌరవమిస్తూ, పార్టీ నేతలను కలుపుకుపోతున్నా వారు జనంలో కలవలేకపోవడం సప్టాన్ని తెచ్చిపెడుతుండటం ఎప్పుటికప్పుడు నివేదికలు తెప్పించి పెట్టుకుంటున్నారు. వరసగా తప్పులను లెక్క వేస్తూ అవసరమైన సమయంలో నోక్కోందుకు చంద్రబాబు సిద్ధమవుతున్నట్లు సమాచారం. మరి ఎమ్మెల్యేలు ఒక్క డగ్గర పెట్టుకోకుంటే.. సీటు విరిగిపోవడం ఖాయమట. నివేదికలు ఓ ముగ్గురు టిడిపి నేతలపై చంద్రబాబు నివేదిక కోరారా? వారిపై చంద్రబాబు సీరియస్ గా ఉన్నారా? చర్యలకు ఉపక్రమించనున్నారా? ఏమీ పోలికలేక సరిల్లో ఇదే చర్య నడుస్తోంది. రాష్ట్రంలో చాలామంది ఎమ్మెల్యేలపై వ్యతిరేకత ఉందని సర్వేల్లో స్పష్టం అవుతుంది. అటు చంద్రబాబు సైతం చాలామందిని హెచ్చరించారు. అయినా వారి పనితీరులో మార్పు రావడం లేదు. ఒకవైపు ప్రభుత్వ పెద్దలకు కష్టపడుతున్నారని ప్రజల్లో ఒక సానుకూలత ఉంది. క్షేత్రస్థాయిలో ఎమ్మెల్యేలపై మాత్రం అందుకు పరిస్థితి విరుద్ధంగా ఉంది. ఈ తరుణంలో నిన్ననే మూడు ఘటనలు జరిగాయి. చంద్రబాబు ఢిల్లీ పర్యటనకు సిద్ధమవుతున్న నేపథ్యంలో ఈ మూడు వార్తలు చెవిలో పడ్డాయి. దీంతో తక్షణం నివేదిక ఇవ్వాలని చంద్రబాబు ఆదేశాలు ఇచ్చినట్లు తెలుస్తోంది. సదరు నేతల తప్పు అని తేలితే మాత్రం చర్యలకు ఉపక్రమించే అవకాశం కనిపిస్తోంది.ప్రస్తుతం మంత్రి లోకేష్ ఢిల్లీ పర్యటనలో ఉన్నారు. చంద్రబాబు సైతం ఢిల్లీ వెళ్ళనున్నారు. ఈ తరుణంలో ముగ్గురు ఎమ్మెల్యేలపై నివేదిక ఇవ్వాలని ఆదేశాలు ఇచ్చినట్లు తెలుస్తోంది. గుంటూరు వెళ్ళే ఎమ్మెల్యేగా కొనసాగుతున్న నసీర్ (గడిచిన కొద్ది రోజులుగా వార్షికోత్సవం కార్యం. ఓ మహిళతో వివాహిత సంబంధం సాధించి.. ఆ విషయాన్ని బయట పెట్టేందని అగ్రహంతో చంపేస్తానంటూ టెలిఫోన్లపై వార్తలు వచ్చాయి. బాధిత మహిళ సైతం నేరుగా పోలీసులకు ఫిర్యాదు చేశారు. తనను టెలిఫోన్లపై వీడియోలను సైతం ఆమె సోషల్ మీడియాలో పెట్టారు. దీంతో ఒక్కసారిగా అధికార పార్టీ ఎమ్మెల్యే పై పెద్ద ఎత్తున ప్రచారం నడిచింది.మరోవైపు టిడిపీ సీనియర్ నేత, ఆముదాలపలన ఎమ్మెల్యే కూన రవికుమార్ పై కూడా ఇదే తరహా ఆరోపణలు వచ్చాయి. తన నియోజకవర్గ పరిధిలోని ఓ కేజీబీపీ ట్రిన్సిపల్ గా పనిచేస్తున్న మహిళా ఉద్యోగికి ఫోన్ చేసి.. పాట్లూన్ వీడియో కాల్ చేయాలని కోరినట్లు సదరు బాధితురాలు చెబుతోంది. ఆ విషయాన్ని ఆమె ఆదివారం బయటపెట్టింది. తన మాదిరిగానే రవి చేతిలో చాలామంది మహిళలు ఇబ్బందులు పడ్డారని వాపోయింది.మరోవైపు అనంతపురం అర్బన్ ఎమ్మెల్యే దగ్గుపాటి వెంకటేశ్వర ప్రసాద్ వివాదాల్లో చిక్కుకుంటున్నారు. పార్టీ మాజీ ఎమ్మెల్యే ప్రభాకర్ చౌదరితో విభేదాలు ఉన్నాయి. మరోవైపు జూనియర్ ఎన్టీఆర్ చిత్రానికి సంబంధించి ఆయన చేసిన ఆడియో సంభాషణ ఒకటి బయటకు వచ్చింది. ఇప్పటికే జూనియర్ ఎన్టీఆర్ విషయంలో టిడిపి అగ్ర నాయకత్వం నిర్లక్ష్యంగా వ్యవహరిస్తోందని అనుమానాలు ఉన్నాయి.

అవినాష్ స్థానంలో సతీష్..

కడప, ఆగస్టు 19, సొంత నియోజకవర్గంలో జగన్మోహన్ రెడ్డికి గట్టి షాక్ తగిలింది. పులివెందుల జడ్పీటీసీ ఉప ఎన్నికలో ఆ పార్టీ అభ్యర్థి ఘోరంగా ఓడిపోయారు. కనీసం ఆ పార్టీకి డిపాజిట్టు కూడా రాలేదు. టిడిపి అభ్యర్థికి ఆరువేలకు పైగా ఓట్లు వచ్చే.. వైసీపీ అభ్యర్థికి 600 ఓట్లు మాత్రమే వచ్చాయి. పూర్తిగా అధికార దుర్వినియోగంతో టిడిపి గెలిచిందని వైసీపీ చెబుతోంది. అయితే పులివెందుల ప్రజలు స్వేచ్ఛగా ఓటు వేయడంతోనే తమకు సంపూర్ణ విజయం తగ్గిందని టిడిపి చెబుతోంది. అయితే వైసీపీ ఆరోపిస్తున్నట్లు అధికార దుర్వినియోగం జరిగినా.. ప్రజలు ఈ స్థాయిలో తిరస్కరించడం మాత్రం వైసీపీకి మింగుడు పడడం లేదు. మరోవైపు భవిష్యత్తుపై ఆ పార్టీకి బెంగం కనిపిస్తోంది. స్వయంగా పార్టీ అధ్యక్షుడు నియోజకవర్గంలోనే ఓటమి ఎదురైందంటే.. మిగతా చోట్ల ఎలా ఉంటుందోనన్న చర్య నడుస్తోంది. ఈ తరుణంలో సొంత జిల్లాలోని మార్పులకు జగన్మోహన్ రెడ్డి శ్రీకారం చుట్టినట్లు తెలుస్తోంది.మొన్నటి సాధారణ ఎన్నికల్లో కడప జిల్లాలో వైయస్సార్ కాంగ్రెస్ పార్టీకి ఘోర పరాజయం ఎదురయింది. పది అసెంబ్లీ స్థానాలకు గాను ఏడింట కూటమి విజయం సాధించింది. వైయస్సార్ కాంగ్రెస్ పార్టీ మూడు స్థానాలకు మాత్రమే పరిమితం అయింది. రాజశేఖర్ రెడ్డి హవా ప్రారంభం అయిన తర్వాత కడప జిల్లా పై పూర్తి పట్టు కొనసాగుతూ వచ్చింది. అటువంటిది తొలిసారి భారీ ఓటమి ఎదురు కావడం ఆ పార్టీని ఆందోళనలో నెట్టింది. ముఖ్యంగా పులివెందులలో ఏకపక్షంగా గెలుపొందుతూ వస్తోంది వైయస్సార్ కాంగ్రెస్ పార్టీ. ఎప్పుడూ రికార్డ్ స్థాయి మెజారిటీ సాధిస్తూ వచ్చింది. అటువంటిది ఓట్ల విషయంలో ఘోరంగా వైఫల్యం చెందడం మాత్రం ఆందోళన కలిగిస్తోంది. 2029లో ఇదే తరహా ప్రభావం ఉంటే మాత్రం ప్రమాదం తప్పదని అంచనా వేస్తోంది.మరోవైపు వివేకానంద రెడ్డి హత్య అంశం పులివెందులలో కచ్చితంగా పనిచేస్తుంది. మొన్నటి సార్వత్రిక ఎన్నికల కంటే.. జడ్పీటీసీ ఉప ఎన్నికల్లోనే ఇది స్పష్టంగా కనిపించింది. అందుకే జగన్మోహన్ రెడ్డి జాగ్రత్త పడాల్సి వచ్చింది. వివేకానంద రెడ్డి హత్య కోసంలో అవినాష్ రెడ్డి ప్రధాన నిందితుడిగా ఉన్న సంగతి తెలిసిందే. ప్రస్తుతం ఆయనే పులివెందుల నియోజకవర్గ బాధ్యతలు చూస్తున్నారు. జగన్మోహన్ రెడ్డి సీఎం గా ఉన్న బద్దేళ్ళ ఇన్ఫ్లూయెన్స్ ఆయనే కొనసాగారు. ఇప్పుడు కూడా ఆయనే కొనసాగుతున్నారు. అయితే పులివెందుల నియోజకవర్గంలో వివేకానంద రెడ్డి హత్య అంశం బాగా ప్రజల్లో ఉంది. అందుకే అవినాష్ రెడ్డి ఉంటే ఇబ్బందికర పరిస్థితులు తప్పవని జగన్ భావిస్తున్నారు. అందుకే ఆ నియోజకవర్గ బాధ్యతల నుంచి అవినాష్ రెడ్డిని తప్పిస్తున్నట్లు తెలుస్తోంది.

